

महाराष्ट्र वैद्यकीय व आरोग्य सेवा या  
संवर्गातील "वैद्यकीय अधिकारी गट-अ" यांचा  
परिविक्षाधीन कालावधी समाप्त करण्याबाबत

महाराष्ट्र शासन  
सार्वजनिक आरोग्य विभाग

शासन आदेश क्रमांक: परिवि-२०१७/प्र.क्र.५१२/सेवा-३

दहावा मजला, गोकुळदास तेजपाल रुग्णालय इमारत संकुल, क्रॉफर्ड मार्केट जवळ,  
लोकमान्य टिळक मार्ग, मंत्रालय, मुंबई- ४०० ००९.  
तारीख: १६ नोव्हेंबर, २०१९.

**वाचा :-**

- १) शासन निर्णय, सामान्य प्रशासन विभाग, क्रमांक: परिवि-२७१५/प्र.क्र.३०२/आठ, दिनांक २९ फेब्रुवारी, २०१६.
- २) शासन शुद्धिपत्रक, सामान्य प्रशासन विभाग, क्रमांक: परिवि-२७१८/प्र.क्र.२/आठ, दिनांक ७ फेब्रुवारी, २०१८.
- ३) शासन निर्णय, सामान्य प्रशासन विभाग, क्रमांक: हिंभाप-१९७६-२८, दिनांक १० जून १९७६.

**प्रस्तावना :-**

महाराष्ट्र वैद्यकीय व आरोग्य सेवा या संवर्गातील "वैद्यकीय अधिकारी गट-अ" या पदावर दोन वर्षांच्या परिविक्षा कालावधीकरीता खालील तक्त्यात नमूद डॉ. राहुल मुरलीधर जोशी वैद्यकीय अधिकाऱ्यांची नियुक्ती करण्यात आली आहे. सदर नियुक्ती सन २००३ मध्ये महाराष्ट्र लोकसेवा आयोगाने केलेल्या शिफारशीनुसार "वैद्यकीय अधिकारी गट-अ" या पदावर शासन सेवेत प्रथम नियुक्तीने करण्यात आलेली आहे.

सामान्य प्रशासन विभागाच्या संदर्भाधीन शासन निर्णयान्वये शासन सेवेतील अधिकारी/ कर्मचारी यांचा परिविक्षाधीन कालावधी समाप्त करण्याबाबत सुधारित मार्गदर्शक सूचना पारित करण्यात आल्या असून, वैद्यकीय अधिकारी, महाराष्ट्र वैद्यकीय व आरोग्य सेवा, गट-अ या पदावर पदस्थापना दिलेल्या अधिकाऱ्यांनी त्यांचा दोन वर्षांचा परिविक्षाधीन कालावधी समाधानकारकरित्या पूर्ण केलेला असल्याने या अधिकाऱ्यांचा परिविक्षाधीन कालावधी समाप्त करण्याची बाब शासनाच्या विचाराधीन होती.

**शासन आदेश :-**

प्रस्तावनेत नमूद केलेली वस्तुस्थिती विचारात घेता सदर परिच्छेदात नमूद तक्त्यात दर्शविल्याप्रमाणे महाराष्ट्र वैद्यकीय व आरोग्य सेवा या संवर्गातील डॉ. राहुल मुरलीधर जोशी "वैद्यकीय अधिकारी गट-अ" यांनी त्यांचा परिविक्षाधीन कालावधी समाप्त करण्यासाठी आवश्यक असणाऱ्या बाबी समाधानकारकरित्या पूर्ण केलेल्या असल्याने त्यांचा परिविक्षाधीन कालावधी या परिच्छेदातील तक्त्यात त्यांच्या नावासमोर दर्शविलेल्या स्तंभ क्र.५ मध्ये नमूद दिनांकास (म.नं.) समाप्त करण्यात येत आहे. तसेच त्यांची सेवा नियमितपणे पुढे चालू ठेवण्याचा दिनांक स्तंभ क्र.७ मध्ये नमूद करण्यात येत आहे.

अ.क्र.	नाव	कार्यालय	वै.अ.पदावरील रुजू दिनांक	परिविक्षाधीन कालावधी समाप्त केल्याचा दिनांक	परिविक्षाधीन कालावधी पुढे ढकलल्याची कारणे	वै.अ.पदावरील सेवा नियमितपणे पुढे चालू ठेवण्याचा दिनांक
१	२	३	४	५	६	७
१	डॉ. राहुल मुरलीधर जोशी	प्रा.आ.केंद्र देहणे जि.पुणे	दि.२८.०५.२००३	दि.०९.०३.२००६	२४२ दिवस रजेच्या कालावधी इतका परिविक्षा कालावधी हा त्यांचा रजा कालावधी संपल्यानंतर	दि.१०.०३.२००६

अ.क्र.	नाव	कार्यालय	वै.अ.पदावरील रुजू दिनांक	परिविक्षाधीन कालावधी समाप्त केल्याचा दिनांक	परिविक्षाधीन कालावधी पुढे ढकलल्याची कारणे	वै.अ.पदावरील सेवा नियमितपणे पुढे चालू ठेवण्याचा दिनांक
					म्हणजे दि. १०.०७.२००५ च्या पुढे ढकलण्यात आला आहे.	

२. आयुक्त, आरोग्य सेवा व कु.क.तथा अभियान संचालक, रा.आ.अ., मुंबई यांना कळविण्यात येते की, उक्त वैद्यकीय अधिकारी यांच्या पुढील वेतनवाढी मुक्त करण्याच्या अनुषंगाने तात्काळ उचित कार्यवाही करावी.

३. डॉ. राहुल मुरलीधर जोशी हे हिंदी भाषा परीक्षा उशीराने म्हणजे दि. २८.०८.२०११ च्या परीक्षेत उत्तीर्ण झाले असल्याने त्यांना त्या विषयात दि.२८.०८.२०११ पासून सूट मिळालेली आहे. सबब, उक्त तक्त्यात त्यांच्या नावासमोर स्तंभ क्र.५ मध्ये नमूद केल्यानुसार जरी त्यांचा परिविक्षा कालावधी दि.०९.०३.२००६ रोजी समाप्त होवून, स्तंभ क्र.७ मध्ये नमूद केल्यानुसार त्यांची वैद्यकीय अधिकारी या पदावरील सेवा नियमितरित्या जरी दि.१०.०३.२००६ पासून पुढे चालू होत असली तरी, त्यांच्या वेतनवाढी वाचा क्र.३ येथील शासननिर्णयामध्ये नमूद केलेल्या तरतुदीनुसार दि.२८.०८.२०११ पर्यंत रोखून त्या दिनांकानंतर त्यांना वेतनवाढी देय होईल व पुढील सर्व वेतनवाढी त्यांची कोणतीही वेतनवाढ रोखून धरण्यात आली नव्हती असे मानून त्यांना मिळतील. मात्र वेतनवाढ रोखल्यामुळे त्यांना ज्या प्रत्यक्ष वेतनास मुकावे लागेल त्याची थकबाकी मिळण्याचा हक्क त्यांना राहणार नाही..

४. सदर शासन आदेश संदर्भाधिन येथे नमूद शासन निर्णय/शुध्दीपत्रक यांमधील तरतुदीन्वये व सामान्य प्रशासन विभाग, शासन निर्णय परिवि-२७१५/प्र.क्र.२०३/आठ, दिनांक २५ ऑगस्ट, २०१५ अन्वये प्रशासकीय विभाग प्रमुखास प्रदान केलेल्या अधिकारानुसार निर्गमित करण्यात येत आहे.

५. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९१११६१३००१५८४१७ असा आहे. सदर शासन आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ.उमेश ध.राठोड)

कार्यासन अधिकारी, महाराष्ट्र शासन

प्रति,

१. आयुक्त, आरोग्य सेवा व कु.क.तथा संचालक, रा.आ.अ., आरोग्य भवन, मुंबई.
२. महालेखापाल, (लेखा व अनुज्ञेयता)- १, महाराष्ट्र, मुंबई.

३. महालेखापाल, (लेखा व अनुज्ञेयता)- २, महाराष्ट्र, नागपूर.
४. संचालक, आरोग्य सेवा संचालनालय, आरोग्य भवन, मुंबई
५. उपसंचालक, आरोग्य सेवा मंडळ, पुणे
६. जिल्हा शल्य चिकित्सक, पुणे
७. जिल्हा आरोग्य अधिकारी, जिल्हा परिषद, पुणे
८. जिल्हा कोषागार अधिकारी, पुणे
९. संबंधित वैद्यकीय अधिकारी, आरोग्य सेवा संचालनालय, मुंबई यांच्यामार्फत.
१०. निवडनस्ती (कार्यासन, सेवा-३).